

Gənclərin fəallığı Azərbaycanı uğurlu gələcəyə aparır

Dövlətimizin diqqət və qayğısı sayəsində cəmiyyətimizdə gənclərin fəallığı üçün əlverişli şərait yaradılıb. Geniş imkanların açılması nəticəsində gənclərimiz aparıcı qüvvəyə çevrilib. Tarixi təcrübə göstərir ki, gənclər bütün zamanlarda cəmiyyətin yaradıcı və qurucu qüvvəsi olub. Ölkəmizdə gənclər dövlət siyasəti ilə əhatə olunub, bütün sahələrdə onlara böyük qayğı göstərilir. Buna əsaslanıb demək olar ki, Azərbaycanın gələcəyi parlaq və işıqlı olacaq.



olması ölkəmizin gələcək inkişafı üçün də vacibdir. Azərbaycanın qarşısına qoyduğu hədəflərə nail olunmasında və dövlətin uğurlu idarə edilməsində peşəkar, bacarıqlı, savadlı kadrların müstəsna rolu danılmazdır.

Dövlətimiz üçün gənc kadrların hazırlanmasında orta məktəblərin, ali təhsil ocaqlarının rolu əvəzsizdir. Burada oxuyan gənclər təhsillərində böyük uğurlar qazanırlar. İmtahanlarda yüksək

nəticələr göstərərək ali məktəblərə qəbul olurlar. Ali təhsillərini başa vurduqdan sonra işə bacarıqlı kadr kimi dövlətə, xalqına xidmət göstərilir.

Bu günlər ali məktəblərə qəbul olan gənclər böyük sevinc hissləri yaşayırlar. Onlar təhsil almaları üçün məktəblərdə əlverişli şərait yaradıldığına görə, dövlətimizə minnətdarlıq edirlər. Yüksək bal toplayaraq arzusuna qovuşmuş Arzuman Sahil oğlu Qarayevlə söhbət edərkən ondan eşitdiklərimizdən qürur duyduq. Yenicə tələbə adını qazanmış Arzuman dedi ki, hazırda həyatının ən gözəl günlərini yaşayır: "Hələ kiçik yaşlarımdan texniki sahəyə böyük marağım var idi. Biliklərimi artırmaq üçün daim öz üzərimdə çalışırdım. Çətinliyim olanda müəllimlərimə müraciət edirdim. 26 nömrəli tam orta məktəbdə oxumağımız, yüksək səviyyədə təhsil almağımız üçün hərtərəfli şərait yaradılmışdı. Müəllimlərimiz çox tələbkər idilər. Buna görə də dərslərimizə məsuliyyətlə yanaşırdım, həmişə yüksək qiymət alırdıq. Nəhayət, orta məktəb illəri arxada qaldı. Azərbaycan Texniki Universitetinin İnformasiya texnologiyaları fakültəsinə qəbul olmaq üçün imtahan verdim. Sınaqlardan uğurla keçərək 433 bal topladım. İllərdən bəri ürəyimdə gəzdirdiyim arzuma çatdım. Qazandığım yüksək nəticələrlə anam Nuriyyəni, atam Sahili və uzun illər riyaziyyat fənnindən dərs demiş babam Möhlət müəllimi sevindirdim. Gənclərə təhsil almaq, oxumaq və işləmək üçün əlverişli şərait yaratdığına, diqqət və qayğı göstərdiyinə görə Prezident İlham Əliyevə dərin minnətdarlığımızı bildiririk".

Dövlətimiz gənclərimizin mənəvi inkişafı, vətənpərvərlik tərbiyəsi, həm ölkə daxilində, həm də ölkə xaricində təhsil almaları üçün hərtərəfli şərait yaradıb. Gənc nəsil bu şəraitdən səmərəli istifadə edərək müasir biliklərə yiyələnir, texnologiyaların sirlərini dərinləndirərək mənimsəyir, layiqli vətəndaşlar kimi yetişirlər.

**Vahid MƏHƏRRƏMOV,
"Azərbaycan"**

Müasir dövrün tələblərinə uyğun kadrların hazırlanması üçün ölkəmizin təhsil ocaqlarında geniş imkanlar yaradılıb. Ümummilli Lider Heydər Əliyev ölkəmizin savadlı, bilikli gəncliyinə böyük ümidlər bəsləyərək həmişə qeyd edirdi ki, Azərbaycanın gələcəyi gənclərin əlindədir. Böyük rəhbərin uzaqgörənliklə formalaşdırdığı gənclər siyasəti bu gün yeni mərhələdə daha da uğurla inkişaf etdirilir. "Bugünkü gənc sabah ölkəmizi idarə edəcəkdir", - deyən Prezident İlham Əliyevin rəhbərliyi ilə görülməli işlərin bünövrəsində təbiidir ki, gənclərin ölkənin uğurlu inkişafı naminə kadr potensialının, sarsılmaz gücün yaradılması dayanır.

Qürur və iftixarla qeyd olunmalıdır ki, Azərbaycanda inkişaf etmiş demokratik ölkələrin tarixin sınağından çıxmış zəngin təcrübəsinə əsaslanmış dövlət idarəçilik sistemi yaradılıb və uğurla fəaliyyət göstərir. Dövlət idarəçiliyində peşəkar kadrların hazırlanması və önə çəkilməsi artıq ənənə halını almışdır. Ölkəmizdə savadlı, bilikli kadrların hazırlanmasına və onların mühüm sahələrdə irəli çəkilməsinə böyük önəm verilir.

Ümummilli Lider Heydər Əliyev bu mühüm sahəyə diqqət yetirərək demişdir: "Dövlət idarəçiliyində səmərəli, təşəbbüskar, xalqını düşünən kadrların idarəçiliyə cəlb edilməsi vacibdir".

Ulu Öndərin irs qoyduğu zəngin təcrübəyə əsaslanaraq, həmçinin bütün sahələrdə özünü doğrultmuş beynəlxalq təcrübəyə istinad edərək idarəçilik mədəniyyəti yüksək olan, yeniləşən dünyamızın tələblərinə cavab verən kadr bazasını yaratmaq və genişləndirmək bu gün dövlət siyasətinin tərkib hissəsini təşkil edir. Savadlı, bilikli kadrların hazırlanması və dövlət idarəçiliyinə cəlb olunması, gənclərin bacarıqlarının üzə çıxarılması üçün əlverişli şərait yaradılıb. Gənc kadrların peşəkarlığının yüksək